

Ај, да измислуваме убави зборови!

Еве вака:

Да биде радост наместо мака.

Се што е насилно, свирепо грубо-
нека го носи името-љубов!

Вистина ставаме наместо лага
смеа и веселба наместо тага.

Болката нека е ведрина сега,
а сите војни да станат шега.

Црното нека си остане боја,
но, да не тежи во душата твоја...

Солзите-мака в срце што носат
нека се претворат во капки роса.

Видеое Подгорец